




यतिसन्ध्या

श्रीशारदापीठप्रकाशिता



प्राप्तिस्थानम्—

७, शंकराचार्य भवन, शंकराचार्य मार्ग,
सिविल लाइन्स, दिल्ली-५४



मुद्रक—

राधा प्रेस

गांधी नगर, दिल्ली-११० ०३१

प्रकाशन तिथि—

मकर संक्रान्ति, वि० सं० २०३७

वर्तमान संस्करण—

१,००० प्रति



श्री द्वारकाशारदापीठाधीश्वर श्रीमज्जगद्गुरुश्रीशंकराचार्य
अनन्तश्रीविभूषित अभिनवसच्चिदानन्दतीर्थस्वामिनः



तत्रादौ शिष्टाचारप्राप्ताचमनप्राणायामाः ॥
द्वादशप्रणवाभिमन्त्रितभस्मधारणञ्च ॥

मंगलम् ॥

शुक्लाम्बरधरं देवं शशिवर्णं चतुर्भुजम् ॥ प्रसन्नवदनं
ध्यायेत्सर्वविघ्नोपशान्तये ॥ १ ॥ सच्चिदानन्दरूपाय कृष्णाय-
विलष्टकारिणे ॥ नमो वेदान्तवेद्याय गुरवे बुद्धिसाक्षिणे ॥ २ ॥

भूशुद्धिः ॥

ॐ मं मण्डूकायनमः ॥ ॐ कं कालाग्निरुद्रायनमः ॥ ॐ
कुं कूर्मायनमः ॥ ॐ आं आधारशक्त्यैनमः ॥ ॐ अं अन-
न्तायनमः ॥ ॐ पं पृथ्व्यैनमः ॥ पृथ्व्या मेरुपृष्ठऋषिः कूर्मोदेवता
सुतलं छंदः आसने विनियोगः ॥ पृथिव त्वया धृता लोका
देवि त्वं विष्णुना धृता ॥ त्वञ्च धारय मां देवि पवित्रं कुरु
चासनम् ॥ १ ॥

भूतशुद्धिः ॥

अपसर्पन्तु ये भूताः ते भूता ये भूता भूमिसंस्थिताः ॥ ये भूता
विघ्नकर्तारस्ते नश्यन्तु शिवाज्ञया ॥ १ ॥ अपक्रामन्तु भूतानि
पिशाचाः सर्वतोदिशम् ॥ सर्वेषामविरोधेन सन्ध्याकर्म, समा-
रम्भे ॥ २ ॥ तीक्ष्णदंष्ट्र महाकाय कल्पान्तदहनोपम ॥ भैरवाय
नमस्तुभ्यमनुज्ञां दातुमर्हसि ॥ ३ ॥ शरीराकारभूतानां भूतानां
यद्विशोधनम् ॥ अव्यक्तं भूतसंपर्कात्भूतशुद्धिरियंमता ॥ ४ ॥

प्राणप्रतिष्ठा ॥

शरीरमिन्द्रियाण्यात्मा पञ्चभूतानि सूक्ष्मता ॥ प्राणा-
पानादिकं सर्वमहमेव चिदात्मकम् ॥ १ ॥

वन्दनम् ॥

हृदये हस्तं निधाय ब्रह्माद्यशेषगुरुपारंपर्येण यावत्स्व-
गुरुपादाम्बुजं तावत्प्रणौमीति शिरसि हस्तं निधाय ॥ ॐ
नारायणाय नमः ॥ ॐ पद्मभवायनमः ॥ ॐ वसिष्ठायनमः ॥
ॐ शक्त्यैनमः ॥ ॐ पराशरायनमः ॥ ॐ व्यासायनमः ॥
ॐ शुकायनमः ॥ ॐ गौडपादाचार्येभ्योनमः ॥ ॐ गोविन्द
भगवत्पूज्यपादाचार्येभ्योनमः ॥ ॐ श्रीशङ्कराचार्येभ्योनमः ॥
ॐ विश्वरूपाचार्येभ्योनमः ॥ ॐ पद्मपादाचार्येभ्योनमः ॥
ॐ हस्तामलकाचार्येभ्यो नमः ॥ ॐ त्रोटकाचार्येभ्यो नमः ॥

ॐ भूरज्ञानात्मने तुषारवर्णयाङ्गुष्ठाभ्यांनमः ॥ ॐ भुवः
प्राजापत्यात्मने रक्तवर्णाय तर्जनीभ्यांनमः ॥ ॐ स्वः सूर्यात्मने
इयामवर्णाय मध्यमाभ्यां नमः ॥ ॐ महः ब्रह्मात्मने नीलवर्ण-
यानामिकाभ्यांनमः ॥ ॐ जनः ज्ञानात्मने कृष्णवर्णाय कनि-
ष्ठिकाभ्यांनमः ॥ ॐ तपः सत्यात्मने श्वेतवर्णाय करतलकरपृष्ठा-
भ्यांनमः ॥ एवं हृदयादि ॥ ततोऽप्लुतोच्चारेण प्रणवेन हृदयमारभ्य
शिरःप्रभृति पादाङ्गुष्ठपर्यन्तं त्रिवारं व्यापकं कुर्यात् ॥ ततस्ता-
लत्रयं कृत्वा बाणमुद्रया छोटिकात्रयञ्च विधाय प्रणवेन दिग्बन्धः ॥

ॐ प्रणवस्यान्तर्यामी ऋषिर्देवी गायत्रीच्छन्दः परमात्मा
देवता लातव्यगोत्रोत्पन्नो ब्रह्मपुत्रकः श्वेतोवर्णः उदात्तस्वरः
ज्ञानाग्निमुखं ॐ अं बीजं ॐ उं शक्तिः ॐ मं कीलकं मम
मोक्षार्थजपे विनियोगः ॥ ॐ अकारस्याग्निर्ऋषिर्देवीगायत्री
च्छन्दः ब्रह्मादेवता क्लीं बीजं क्रियाशक्तिः पीतोवर्णः जागृदवस्था
भूःस्थानमुदात्तस्वरः ऋग्वेदो गार्हपत्योऽग्निः रजोगुणः प्रातः-
सवनं विश्वात्मा पृथ्वीतत्त्वं सृष्टिक्रियाव्याप्त्यर्थे विनियोगः ॥
ॐ उकारस्य, वायुर्ऋषिस्त्रिष्टुप्छन्दः विष्णुर्देवता श्रीं बीजं ज्ञान
शक्तिः विद्युद्वर्णः स्वप्नावस्था भुवाःस्थानमनुदात्तस्वरः यजुर्वेदो
दक्षिणाग्निः सत्वगुणः माध्यन्दिनसवनं तैजसआत्मान्तरिक्षतत्त्वं
स्थितिक्रियोत्कर्षार्थे विनियोगः ॥ ॐ मकारस्य सूर्यर्ऋषि-
र्जंगतीच्छन्दः ईश्वरो देवता ह्रीं बीजं द्रव्यशक्तिः श्वेतोवर्णः
सुषुप्त्यवस्था स्वःस्थानं स्वरितःस्वरः सामवेदः आहवनीयोऽग्निः
तमोगुणः सायंसवनं प्राज्ञात्मा द्यौस्तत्त्वं संहारक्रियार्थे विनि-

योगः ॥ ॐ अर्धमात्रायाः वरुणऋषिविराट्छन्दः पुरुषो
देवता क्लींबीजं विज्ञानशक्तिः सर्ववर्णः तुरीयावस्था भूर्भुवः
स्वःस्थानानि उदात्तानुदात्तस्वरितस्वराः अथर्ववेदोनादोवा-
संवतंकोऽग्निः सर्वगुणाः सर्वाणि सवनानि सर्वे आत्मानः
पृथ्व्यन्तरिक्षदिवस्तत्त्वानि सृष्टिस्थितिसंहारक्रियार्थे विनियोगः
॥ ॐ ध्वनेर्ब्रह्मर्षिरव्यक्तगायत्रीछन्दः परमानन्दोदेवता हंसो
बीजं चिच्छक्तिः नादःस्वरूपं ब्रह्मात्मास्वःस्थानं उन्मन्यवस्था
मम मोक्षार्थजपे विनियोगः ॥

स्तवनम् ॥

ॐकारं निगमैकवेद्यमनिशं वेदान्ततत्त्वास्पदं चोत्पत्ति-
स्थितिनाशहेतुममलंविश्वस्यविश्वात्मकम् ॥ विश्वत्राणपरायणं
श्रुतिशतैः संप्रोच्यमानं प्रभुं सत्यं ज्ञानमनंतमूर्तिममलं शुद्धा-
त्मकं तं भजे ॥१॥ जगदङ्कुरकन्दाय सच्चिदानन्दमूर्तये ॥ गलि-
ताखिलभेदाय नमः शान्ताय विष्णवे ॥२॥ यदबोधादिदं भाति
यद्वोधाद्विनिवर्तते ॥ नमस्तस्मै परानन्दवपुषे परमात्मने ॥३॥
अविकाराय शुद्धाय नित्याय परमात्मने ॥ नमःसदैकरूपाय
विष्णवे प्रभविष्णवे ॥४॥ यदज्ञानप्रभावेण दृश्यते सकलंजगत् ॥
यदज्ञानाच्छ्रेय आप्नोति तस्मै ज्ञानात्मनेनमः ॥५॥ अनात्मभूते
देहादावात्मबुद्धिस्तुदेहिनाम् ॥ साऽविद्या तत्कृतोबन्धस्तस्मादो
मोक्ष उच्यते ॥ ६ ॥ बन्धमोक्षौ न विद्येते नित्यमुक्तस्य
चात्मनः ॥ ७ ॥

पञ्चीकरणम् ॥

ॐ अथातः परमहंसानां समाधिर्विधि व्याख्यास्यामः ॥
सच्छब्दवाच्यमविद्याशबलं ब्रह्म ब्रह्मणोऽव्यक्तमव्यक्तान्महन्मह-
तोऽहंकारः अहङ्कारात्पञ्चतन्मात्राणि पञ्चतन्मात्रेभ्योऽखिलं-
जगत् ॥ पञ्चानां भूतानामेकैकं द्विधा समं विभज्य स्वस्वार्धभागं
विहायेतरेषु योजनात्पञ्चधापञ्चीकृतेषु पञ्चीकरणंभवति ॥
अध्यारोपापवादाभ्यां निष्प्रपञ्चं प्रपञ्च्यते ॥ तत्र पञ्चीकृत-
पञ्चमहाभूतानि तत्कार्यञ्च सर्वं विराडुच्यते ॥ एतत्स्थूलशरीर-
मात्मनः इन्द्रियैरर्थोपलब्धिर्जागरितं तदुभयाभिमान्यात्मा
विश्वमेतत्त्रयमकारः अपञ्चीकृतपञ्चमहाभूतानि तत्कार्यञ्च-
सर्वसप्तदशकं भौतिकं लिङ्गं हिरण्यगर्भ इत्युच्यते ॥

एतत्सूक्ष्मशरीरमात्मनः करणेषूपसंहृतेषु जागरितसंस्कारजः
प्रत्ययः स्वप्नस्तदुभयाभिमान्यात्मा तैजसः एतत्त्रयमुकारः
शरीरद्वयकारणमात्माज्ञानं साभासमव्याकृतमुच्यते एतत्कारण
शरीरमात्मनस्तच्चनसन्नासन्नापि सदसन्न भिन्नं नाभिन्नं नापि
भिन्नाभिन्नं कुतश्चिन्ननिरवयवं सावयवं नोभयं किन्तु केवलं
ब्रह्मात्मैकत्वज्ञानापनोद्यं सर्वप्रकारकज्ञानोपसंहारं बुद्धेः कारणा-
त्मनावस्थानं सुषुप्तिस्तदुभयाभिमान्यात्मा प्राज्ञः एतत्त्रयमकारः
॥ अकारमुकारे उकारं मकारे मकारोऽहमेवात्मा साक्षी केवल
चिन्मात्रस्वरूपोऽहं नाज्ञानं तत्कार्यञ्च किन्तुनित्यशुद्धबुद्धमुक्त-
स्वभावं परमानन्दाद्वयं प्रत्यग्भूतचैतन्यं परंब्रह्मैवाहमस्मि ॥
अहमेव परब्रह्मेत्यभेदेनावस्थानं समाधिः ॥ ॐ प्रज्ञानं ब्रह्म ॥

ॐ अहंब्रह्मास्मि ॥ ॐ तत्त्वमसि ॥ ॐ अयमात्माब्रह्मेत्यादि

महावाक्येभ्यो नित्यशः प्रणवात्मस्थमात्मज्योतिर्हृदिस्थितं चैत-
न्यमात्रममृतं सोहमस्मीतिभावयेत् ॥ तत्र कार्योपाधिचैतन्यं
जीव शब्दवाच्यम् ॥ कारणोपाधिचैतन्यमीश्वरपदवाच्यम् ॥
उभयत्र चैतन्यमात्रलक्ष्यम् ॥ लक्ष्यपदार्थग्रहणसामर्थ्येनाखण्डैक-
रसं ज्ञानंभवति ॥ कार्यकारणे परित्यज्य यत्लक्ष्यं शुद्धं तद्ब्रह्मो-
च्यते ॥ कार्योपाधिरयं जीवः कारणोपाधिरीश्वरः ॥ कार्यकार-
णतां हित्वा पूर्णबोधोऽवशिष्यते ॥ १ ॥ इति श्रुतेः ॥

मानसपूजाप्रकारः ॥

ॐ विष्णुं भास्वत्किरीटाङ्गदवलयुगाकल्पहारोदराङ्घ्रि
श्रोणीभूषं सुवक्षोमणिमकरमहाकुण्डलामण्डिताङ्गम् ॥ हस्तो-
द्यच्छंखचक्रांबुजगदममलं पीतकौशेयवासो विद्युद्भासमानं
दिनकरसदृशं पद्मसंस्थं नमामि ॥ १ ॥ हृदयकमलमध्ये दीप-
वद्वेदसारं प्रणवमयमतर्क्यं योगिभिर्ध्यानगम्यम् ॥ हरिगुरुशिव-
योगं सर्वभूतस्थमेकं सकृदपि मनसा यश्चिन्तयेत्स्यात्स मुक्तः
॥ २ ॥ देहेन्द्रियमनोबुद्धिप्रकृतिभ्यो विलक्षणम् ॥ सच्चिदानन्द-
मद्वैतं परं ब्रह्मास्मि केवलम् ॥ ३ ॥ इति ध्यात्वा प्रणवयुक्त-
स्ववेदशाखान्तरगतानि महावाक्यानि पठेत् ॥

ॐ तत्त्वमसि श्वेतकेतो, ॐ सर्वं खल्विदं ब्रह्मेति, ॐ
प्राणो ब्रह्म कंब्रह्म खं ब्रह्मेति, ॐ योक्षिणि पुरुषो दृश्यते स
आत्मेति ॥

ॐ तद्योऽहंसोऽसौ

स हो वाचैतदभयममृतं ब्रह्मैतदिति, ॐ तद्योऽहंसोऽसौ
सोऽहमिति ॥ ततोऽष्टोत्तरशतजपपूर्वकप्राणायामत्रयंकुर्यात् ॥
तदनन्तरं जलमध्येऽष्टदलं प्रकृत्य तत्र ॐ नमो नारायणायेत्यष्टा-
क्षरमन्त्रं लिखेत् ॥ ततस्तन्मध्ये सपरिवारदेवमादित्यमण्डला-
त्स्वहृदयाद्वा हस्तद्वयाङ्गुठाभ्यां प्रणवान्वितश्वासमार्गेण
विष्णुमावाह्य तद्यथा ॥ आगच्छ देवदेवेश शंखचक्रगदाधर ॥
गृहाणास्मत्कृतां पूजां चक्रेऽस्मिन्सन्निधीभव ॥ १ ॥ ततः शंख-
चक्रगदाधेनुगरुडमुद्राप्रदर्शनम् ॥ दिव्यात्मने तिलकायनमः ॥
सर्वात्मने पटवन्धाय नमः ॥ सावित्र्यात्मने तिलकाय नमः ॥
पुरुषात्मने कौस्तुभाय नमः ॥ पञ्चभूतात्मने वनमालायै नमः ॥
दिगात्मने पीताम्बराय नमः ॥ मनोवेगात्मने चक्राय नमः ॥ अहं-
कारात्मने पाञ्चजन्याय नमः ॥ आनन्दात्मने पद्माय नमः ॥
बुद्धितत्त्वात्मने कौमोदक्यै नमः ॥ इति नमस्कृत्य ॥

पञ्चोपचारपूजनम्

ॐ लं पृथ्वीगन्धतन्मात्रप्रकृत्यानन्दात्मपरमेश्वराय गन्धं
परिकल्पयामि ॥ ॐ हं आकाशशब्दतन्मात्रप्रकृत्यानन्दा-
त्मपरमेश्वराय पुष्पं परिकल्पयामि ॥ ॐ यं वायुस्पर्शतन्मात्र-
प्रकृत्यानन्दात्मपरमेश्वराय धूपं परिकल्पयामि ॥ ॐ रं अग्निरूप-
तन्मात्रप्रकृत्यानन्दात्मपरमेश्वराय दीपं परिकल्पयामि ॥ ॐ वं
अमृतरसतन्मात्रप्रकृत्यानन्दात्मने परमेश्वराय नैवेद्यं परिकल्प-

प्रणवोच्चारेण दण्डतर्पणम् ॥

यामि ॥ ॐ सं शक्तिसर्वतन्मात्रप्रकृत्यानन्दात्मने परमेश्वराय
पुष्पांजलिं परिकल्पयामि ॥ इति ॥

तर्पणम् ॥

ॐ वमित्यमृतबीजेन धेनुमुद्रया जलेऽमृतरूपं ध्यात्वा प्रणवेन
द्वादशवारमभिमन्त्र्याष्टोत्तरशतवारञ्च तर्पयेत् ॥ ऋषींस्तर्प-
यामि ॥ छन्दांसि तर्पयामि ॥ देवतास्तर्पयामि ॥ हृदय देवं
तर्पयामि ॥ शिरोदेवं तर्पयामि ॥ शिखादेवं तर्पयामि ॥ कवच-
देवं तर्पयामि ॥ नेत्रदेवं तर्पयामि ॥ अस्त्रदेवं तर्पयामि ॥

अर्घ्यप्रदानम् ॥

ॐ आत्मैवेदं सर्वम् ॥ ॐ ब्रह्मैवेदं सर्वम् ॥ ॐ सर्वं
खल्विदं ब्रह्मेति त्रिवारमञ्जलिं दद्यात् ॥

उत्तरपूजनम् ॥

पूर्ववत्संपूज्य स्वहृदये सपरिवारं देवमुद्घासयेत् ॥ उत्तिष्ठो
त्तिष्ठदेवेश पुनरागमनाय च ॥ प्रसीद त्वं महेशान प्रविश्य हृदये
मम ॥ १ ॥ दक्षिणहस्ते जलमादाय प्रणवेन द्वादशवारमभिमन्त्र्य
वामकरे निक्षिप्य तद्गलितोदकेन शिरः सम्प्रोक्ष्य चाचम्य
प्राणायामत्रयं कुर्यात् ॥ जलमादाय संकल्पः ॥ ॐ मनसा
चितितं यन्मे वचसा भाषितं पुनः ॥ कायेन यत्कृतं कर्म सर्वं
ब्रह्मार्पणं भवेदिति ॥ १ ॥

द्वादशं दण्डमूले तु दण्डाग्रेऽपि तथैव हि ॥ मुद्रायां द्वादशं
प्रोक्तं प्रतिपर्वत्रिधामतम् ॥ १ ॥ द्विधालोड्य च मध्येन मूले
प्रोक्तं नवांकितम् ॥ अग्रे सप्ताङ्कितं प्रोक्तमिति दण्डस्य
तर्पणम् ॥ २ ॥ शिरःप्रोक्षणमग्रेण मूलेन पादप्रोक्षणम् ॥ सुरा-
स्तिष्ठन्ति दण्डाग्रे दण्डमूले तु पूर्वजाः ॥ ३ ॥ प्रतिग्रन्थिषु
गन्धर्वा मध्ये तिष्ठन्तु मानवाः ॥ अस्माकं ये कुलेजाता नाम-
गोत्रविवर्जिताः ॥ ४ ॥ ते सर्वे तृप्तिमायान्तु दण्डसंबन्धवारिणा
॥ ५ ॥ यस्यस्मृत्येति समाप्य दिक्पालगुर्वादीञ्च प्रणमेत् ॥ ततो
भाष्यग्रन्थानां श्रवणविधिना श्रवणादिकञ्च कुर्यात् ॥

तुरीयसन्ध्या ॥

ॐ अजपानामगायत्री योगिनां सिद्धिदा मता ॥ हंसपदं
महेशानि प्रत्यहं जपते नरः ॥ १ ॥ मोहाद्यो वै न जानाति
मोक्षस्तस्य न विद्यते ॥ अजपां जपतो नित्यं पुनर्जन्म न विद्यते
॥ २ ॥ हकारेण बहिर्यान्तं विशन्तञ्च सकारतः ॥ चिन्तयेत्पर-
मेशानि जीवन्तं पक्षिरूपिणम् ॥ ३ ॥ श्रीगुरोः कृपया देवि
ज्ञायते जप्यते यदा ॥ उच्छ्वासनिःश्वासतयो बन्धमोक्षस्तदा
भवेत् ॥ ४ ॥

न्यासाः ॥

ॐ हं सं सूर्यायाङ्गुष्ठाभ्यां नमः ॥ ॐ हं सीं सोमाय-

१३

तर्जनीभ्यां नमः ॥ ॐ हं स निरञ्जनाय मध्यमाभ्यां नमः ॥ ॐ
हं सौ निराभासायानामिकाभ्यां नमः ॥ ॐ हं सं अतनुसूक्ष्माय
कनिष्ठिकाभ्यां नमः ॥ ॐ हं सः अव्यक्तप्रबोधात्मने करतल-
पृष्ठाभ्यां नमः ॥ एवं हृदयादि ॥

ध्यानम् ॥

ॐ अस्य हंसस्य देवेशि निगमागमपक्षकौ ॥ उभावपि-
चाग्निसोमौ वक्षो हंसशिरो भवेत् ॥ १ ॥ बिन्दुस्त्रयं शिखानेत्रे
मुखं नादः प्रकीर्तितः ॥ शिवशक्ती पदद्वन्द्वं कालाग्निः पार्श्व-
युग्मकम् ॥ २ ॥ हंसः परमहंसोऽयं सर्वव्यापी प्रकाशवान् ॥
सूर्यकोटीप्रकाशश्च स्वप्रकाशेन भासते ॥ ३ ॥ ततो यथाशक्ति
हंसमन्त्रं प्रजप्य समष्टिव्यष्टिक्रमेण ॥

जपनिवेदनम् ॥

ॐ गतारुणोदयादागाम्यरुणोदयपर्यन्तं बहुश्वासानुसार-
कृतषट्शताधिकैकविंशतिसहस्राजपाजपेन गणेशब्रह्मविष्णुमहे-
शजीवपरमात्मागुरवः प्रीयन्ताम् ॥ चतुर्दले मूलाधारे षट्शतेन
साङ्गोपावरणः सायुधः सशक्तिकः सबाहनः श्रीगणेशः
प्रीयताम् ॥ षट्दले स्वाधिष्ठाने सहस्रषट्केन० ब्रह्मा प्रीयताम् ॥
दशदले मणिपूरके सहस्रषट्केन० विष्णुः प्रीयताम् ॥ द्वादश-
दलेऽनाहतचक्रे सहस्रषट्केन० महेशः प्रीयताम् ॥ षोडशदले

१४

विशुद्धौ सहस्रेण० जीवात्मा प्रीयताम् ॥ द्विदलात्मकाज्ञाचक्रे
सहस्रेण० परमात्मा प्रीयताम् ॥ सहस्रदले ब्रह्मरंध्रे सहस्रेण०
सद्गुरुः प्रीयताम् ॥ गुह्यातिगुह्यगोप्त्रि त्वं गृहाणास्मत्कृत
जपम् ॥ सिद्धिर्भवतु मे देवि त्वत्प्रसादान्महेश्वरि ॥ १ ॥

त्रैलोक्यचैतन्यमयीश्वरेश्वरि श्रीसुन्दरि त्वच्चरणजयं ॥
प्रातः समुत्थाय तव प्रियार्थं संसारयात्रामनुवर्तयिष्ये ॥ २ ॥

एवं सन्ध्योपासनं विधीयान्ते स्वधिकारानुरूपप्रणवजपं
प्रकुर्वीत ॥ तथा चोक्तम् ॥ जपेद् द्वादशसाहस्रं प्रणवस्य
प्रयत्नतः ॥ सहस्रं श्रवणार्थं तु योगाभ्यासो शतं जपेत् ॥ १ ॥
निर्विकल्पसमाधिस्तु न जपेत्किञ्चिद्वयात् ॥

जपनिवेदनमंत्रः ॥

पुण्डरीकाक्ष विश्वात्मन् मन्त्रमूर्ते जनार्दन ॥ गृहाणेमं जपं
नाथ मम दीनस्य शाश्वत ॥ १ ॥

इति विश्वेश्वरसरस्वतीविरचितयतिधर्मसंग्रहेसन्ध्योपासनम् ॥

परिव्राज्य धर्मवन्तो यज्जानाद्ब्राह्मतां ययुः ॥ तद्ब्रह्म
प्रणवकार्यं तुर्यतुर्यहरिं भजे ॥ १ ॥

ॐ तत्सत् ॥

१७

स्यात्तदा क्षौरद्वयं भवेत् ॥ मासद्वयेन प्रथमं मासेनैकेन चापरम् ॥ २ ॥ मासत्रयेणैकं वा ऋतुश्चैव भवेद्यतः ॥ एवं क्षौरद्वयं कार्यमिति शास्त्रस्य निर्णयः ॥ ३ ॥ त्रिमुहूर्ताधिका ग्राह्या पूर्णमासीप्रमाणतः ॥ कनिष्ठादि प्रकुर्वीत पर्वक्षौरं विचारतः ॥ ४ ॥

यतिमस्तके रक्तश्रावश्चेद्द्विगुणप्राणायामान् कुर्यात् ॥ मध्ये पुरीषादिकं चेद्द्विगुण शौचमाचरेत् ॥ तत्रादौ कृतनित्यकर्मा परशुमुद्राबन्धनपूर्वकं दिक्पालगुरुज्येष्ठादिवन्दनमाचरेत् ॥ विशेषतो गुरुं प्रार्थयेत् ॥ क्षौराद्यर्थं प्रार्थयामि त्वद्यपर्वण्यहं प्रभो ॥ अनुज्ञां देहि मे तात गमिष्यामि हिताय वै ॥ १ ॥

गुरुस्वाच ॥ गच्छ तात स्वकार्यार्थं सादरं भक्तिपूर्वकम् ॥ तद्योगसिद्धिमाप्नुहि तद्विष्णोः परमंपदम् ॥ १ ॥ हस्तपादादि-प्रक्षालनपूर्वकमाचमनप्राणायामत्रयञ्च कृत्वा प्रणवेन क्षौरभूमिं संप्रोक्ष्य तत्र पत्रावलिं निधायाष्टदलं लिखेत् ॥ ततोधेनुमुद्रा-प्रदर्शनम् ॥ नापितस्य हस्तौ द्वादशवारं प्रक्षालयित्वा क्षौरो-पयोगिशस्त्राणि संशोध्य सूर्याय दर्शयित्वा च पात्रोपरि संस्थाप्य ॥ स्वशिर आर्द्रं कृत्वा ॥ मेरुमण्डलतुल्यानि पातकानि महान्त्यपि ॥ केशानाश्रित्य तिष्ठन्ति तस्मात्केशान्वपाम्यहम् ॥ १ ॥ इति मन्त्रेण स्वहस्तेन क्षौरसंस्कारमाचरेत् ॥ दक्षिणवामभागे जलपूरितत्रिद्रोणान्निधाय तन्मध्येऽङ्गुलीर्दद्यात् ॥ मौनेन क्षौरम् ॥ ततस्तीर्थगमनम् ॥ तत्र गतं विधाय केशादीन्निक्षिपेत् ॥ पश्चाज्जले द्वादशवारं निमज्ज्य तीरमासाद्य नारिकेलसमं मृत्पिण्डमादायाष्टधा विभज्य प्रत्येकभागं मूलमन्त्रेण द्वादशवारम-

१८

भिमन्त्र्य सूर्याय दर्शयित्वा क्रमेण मृद्धिभागेन हस्तपादमस्तक-मुखबाहुकमण्डलुवासः कोपीनानि क्षालयेत् ॥ पुनश्च बिल्वमान-पिण्डमादाय भागत्रयं कृत्वा द्वयेन कक्षाद्वयं विशोध्य शेषं विसृजेत् ॥ पुनस्त्रिवारं जले निमज्ज्य तीरमासाद्य षोडशगंडूशा-न्षोडशप्राणायामांश्च विधाय किञ्चित्प्रणवजपपूर्वकदण्डकमंडलु-सहितं स्नात्वा धौते वाससो परिधाय माध्याह्निकं कृत्वा मठे गच्छेत् ॥ गुरुवन्दनम् ॥ भो भो स्वामिन्दयासिन्धो प्रार्थयिष्यामि तेऽधुना ॥ पर्वण्यादिनमस्कारे चानुज्ञां दातुमर्हसि ॥ १ ॥ क्षौरकर्म तु यन्न्यूनं परिपूर्णं तदस्तु मे ॥ आचारहीनोऽहं देव यथावच्छाधि मां प्रभो ॥ २ ॥ वाङ्मनः कायसंभूतानपराधा-न्क्षमस्व मे ॥ सर्वेऽपराधाः क्षन्तव्याः शिक्षितव्यं पुनःपुनः ॥ १ ॥ अपराधसहस्राणि क्रियन्तेऽहर्निशं मया ॥ दासोऽयमिति मां मत्वा क्षमस्व पुरुषोत्तम ॥ ४ ॥ गुरुस्वाच ॥ सुखेन वर्ततां धर्मं चित्ते ब्रह्म विचिन्तय ॥ इति क्षौरविधिः ॥

भिक्षाप्रकरणम् ॥

माधुकरमसंवल्लुप्तं प्राक्प्रणीतमयाचितम् ॥ तात्कालिक उचोपपन्नं भैक्षं पञ्चविधं स्मृतम् ॥ १ ॥ नामगोत्रादिचरणं देशकालं श्रुतं कुलम् ॥ शीलं वृत्तं वयः पूर्वख्यापयेन्नेव सद्यतिः ॥ २ ॥ प्रवासी यदि संन्यासी रात्रौ भुञ्जन्न दुष्यति ॥ दिवा यदि न भुक्तं चेन्नायंदोषः प्रकीर्तितः ॥ ३ ॥ ब्रह्मक्षत्रि-यवैश्यानां मेध्यानां भैक्षमाचरेत् ॥ द्विजाभावे तु संप्राप्ते उपवास-

१६

त्रये गते ॥ ४ ॥ फलं शूद्रादपि ग्राह्यं प्राणं रक्षेत्सदा यतिः ।
यावदुदरपूर्तिः स्यात्तावद्भक्षं समाचरेत् ॥ ५ ॥ पितुरब्धं तु चाशौ-
चं तदर्थं मातृपुत्रयोः ॥ सर्पिडानान्तु सर्वेषां मासमेकं विवर्जयेत्
॥ ६ ॥ मासत्रयं तु भार्याया मासैक्यं पुत्रजन्मनि ॥ चत्वारि-
शद्दिनं त्याज्यं कन्याजन्म हि यद् गृहे ॥ ७ ॥ महिषी गोश्च
मार्जारी शुनी वाजा प्रसूतिका ॥ दशरात्रं न गृह्णीयाद्भिक्षं तस्य गृहे
यतिः ॥ ८ ॥ इष्टद्यन्नं नैव भोक्तव्यं संस्कारान्नतथैव च ॥
भिक्षा तत्र न कर्तव्या यत्र क्षौरविधिर्गृहे ॥ ९ ॥ वैश्वदेवस्य यः
कर्ता तस्य भार्या रजस्वला ॥ तत्र भिक्षा न कर्तव्या भिक्षुणा हित-
मिच्छता ॥ १० ॥ श्राद्धान्नं नैव गृह्णीयाद्यदि भक्षणमागतम् ॥
कुक्षौ स्थितं यावदन्नं तावत्प्रेतत्वमाप्नुयात् ॥ ११ ॥ अयने
विषुवे चैव चंद्रादित्योपरागयोः ॥ मुक्तदृष्ट्वा न भोक्तव्यं स्नानं
कृत्वा ततः परम् ॥ १२ ॥ अर्धोदये च सिंहस्थे कपिलापषठी
पर्वणि ॥ यतिभिश्चापि कर्तव्यमनशनं वाप्युपोषणम् ॥ १३ ॥
उषवासः प्रकर्तव्यः क्षौरपर्वदिने तथा ॥

श्रेष्ठां माधुकरी भिक्षां तामिच्छेच्च सदा यतिः ॥ मधुवदा-
हरणं यत्तन्माधुकरमिति स्मृतम् ॥ १ ॥ गच्छेत् संकल्परहिता-
गृहान्स्त्रीन्पञ्च सप्त वा ॥ संस्कृत्य प्रणवेनाथ भिक्षापात्रं यथाविधि
॥ १६ ॥ भास्कराभिमुखो भूत्वा संस्मरन्मनसा हरिम् ॥ सव्ये-
नादाय पात्रं तु दण्डवं दक्षिणे न तु ॥ १७ ॥ यतिहस्ते जलं
दद्याद्भिक्षां दद्यात्पुनर्जलम् ॥ तदन्नमेरुणा तुल्यं तज्जलं
सागरोपमम् ॥ १ ॥ यस्य गृहे यतिर्भुङ्क्ते तस्य गृहे हरिः स्वयम्
॥ यस्य गृहे हरिर्भुङ्क्ते तस्य गृहे जगत्त्रयम् ॥ २ ॥ इति मंडल

२०

पूजा मंत्रो ॥ भिक्षानन्तरं पुराणश्रवणेन शेषं कालं नयेत् ॥ इति
संक्षेपनिर्वाहः ॥

मठाम्नायमीमांसा ॥

प्रथमः पश्चिमाग्नायः शारदामठ उच्यते ॥ कीटवारः संप्र-
दायस्तस्यतीर्थाश्रमौ शुभौ ॥ १ ॥ द्वारकाख्यं हि क्षेत्रं स्याद्देवः
सिद्धेश्वरः स्मृतः ॥ भद्रकाली तु देवी स्यादाचार्यो विश्वरूपक
॥ २ ॥ गोमतीतीर्थममलं ब्रह्मचारी स्वरूपकः ॥ सामवेदस्य
वक्ता च तत्र धर्मं समाचरेत् ॥ ३ ॥ पूर्वाम्नायो द्वितीयः स्याद्-
गोवर्धनमठः स्मृतः ॥ भोगवारः संप्रदायी वनारण्ये पदे स्मृते
॥ ४ ॥ पुरुषोत्तमं तु क्षेत्रं स्याद् जगन्नाथोऽथदेवता ॥ विमला-
ख्या हि देवी स्यादाचार्यः पद्मपादकः ॥ ५ ॥ तीर्थं महोदधिः
प्रोक्तं ब्रह्मचारीप्रकाशकः ॥ ऋगाह्वयस्तस्यवेदस्तत्र धर्मं समा-
चरेत् ॥ ६ ॥ तृतीयस्तूत्तराम्नायो ज्योतिष्मान् हि मठो भवेत् ॥
आनंदवारोऽस्य विज्ञेयः संप्रदायोऽस्य सिद्धिकृत् ॥ ७ ॥
पदानि तस्य ख्यातानि गिरिपर्वतसागराः ॥ बदरीकाश्रमं
क्षेत्रं देवता च स एव हि ॥ ८ ॥ देवी पूर्णागिरी ज्ञेया आचार्यस्तोटकः
स्मृतः ॥ तीर्थं त्वलकनन्दाख्यं नन्दाख्यो ब्रह्मचार्यभूत् ॥ तस्य
वेदो ह्यथर्वाख्यस्तत्र धर्मं समाचरेत् ॥ ९ ॥ चतुर्थो दक्षिणा-
ग्नायः शृंगेरी तु मठो भवेत् ॥ भूरीवाराह्यस्तस्य संप्रदायः
सुशोभनः ॥ १० ॥ पदानि तस्य ख्यातानि सरस्वती भारती-
पुरी ॥ रामेश्वराह्वयं क्षेत्रमादिवाराहदेवता ॥ ११ ॥ शारदा-
तस्य देवी स्यात्सर्वकामफलप्रदा ॥ पृथ्वीधराह्वय आचार्यस्तु ग-
भद्रे तित्तीर्थकम् ॥ चैतन्याख्यो ब्रह्मचारी यजुर्वेदस्य पाठकः ॥ १२ ॥

२१

ॐ कं खं ब्रह्म ॥

एवमेव प्रतिदिनं प्रातरुत्थाय पूर्ववत्क्रमो विज्ञेयः ॥

॥ ॐ कं खं ब्रह्म ॥

शाङ्करमठसंप्रदायीयाः शान्तयः

श्रीचिन्तामणिगणपतये नमः । विश्वेशं माधवं दुर्द्धि दंड-
पाणिं च भैरवम् ॥ वन्दे काशीं गुहां गंगां भवानीं मणि-
कर्णिकाम् ॥ १ ॥

स्मृते सकलकल्याणभाजनं यत्र जायते ॥ पुरुषस्तमजं
नित्यं ब्रजामि शरणं हरिम् ॥ २ ॥

ॐ शन्नो मित्रः शं वरुणः ॥ शन्नो भवत्वर्थमा । शन्न इन्द्रो
बृहस्पतिः ॥ शन्नो विष्णुरुक्मः । नमो ब्रह्मणे ॥ नमस्ते वायो ॥
त्वमेव प्रत्यक्षं ब्रह्मासि ॥ त्वमेव प्रत्यक्षं ब्रह्म वदिष्यामि ॥
ऋतं वदिष्यामि ॥ सत्यं वदिष्यामि तन्मामवतु ॥ तद्वक्तार
मवतु ॥ अवतु माम् ॥ अवतु वक्ताराम् ॥ ॐ शान्तिः शान्तिः
शान्तिः ॥ १ ॥

ॐ सह नावतु ॥ सह नौ भुनक्तु । सह वीर्यं करवावहै ॥
तेजस्वि नावधीतमस्तु । मा विद्विषावहै ॥ ॐ शान्तिः शान्तिः
शान्तिः ॥ २ ॥

ॐ यच्छन्दसामृषभो विश्वरूपः छन्दोभ्योऽध्यमृतात्सं-
बभूव समेन्द्रो मेधया स्पृणोतु ॥ अमृतस्य देव धारणो भूयासम् ॥
शरीरं मे विचर्षणम् ॥ जिह्वा मे मधुमत्तमा ॥ कर्णभ्यां भूरिवि-

२२

ॐ शान्तिः शान्तिः शान्तिः ॥ ३ ॥

श्रुवम् ॥ ब्रह्मणः कोशोऽसि मेधया पिहितः ॥ श्रुतं मे गोपाय ॥
ॐ शान्तिः शान्तिः शान्तिः ॥ ३ ॥

ॐ अहं वृक्षस्य रेरिवा ॥ कीर्तिः पृष्ठं गिरेरिव ॥ ऊर्ध्वं
पवित्रो वाजिनीव स्वमृतमस्मि ॥ दविर्णं सवर्चसम् ॥ सुमेषा
अमृतो क्षितः ॥ इति त्रिशङ्कोर्वेदानुवचनम् ॥ ॐ शान्तिः
शान्तिः शान्तिः ॥ ४ ॥

ॐ पूर्णमदः पूर्णमिदं पूर्णात्पूर्णमुदच्यते ॥ पूर्णस्य पूर्ण-
मादाय पूर्णमेवावशिष्यते ॥ ॐ शान्तिः शान्तिः शान्तिः ॥ ५ ॥

ॐ आप्यायन्तु ममाङ्गानि वाक्प्राणश्चक्षुःश्रोत्रमथो बल
मिन्द्रियाणि च सर्वाणि सर्वं ब्रह्मोपनिषदं माहं ब्रह्म निराकुर्या
मा मा ब्रह्म निराकरोदनिराकरणमस्त्वनिराकरणं मे अस्तु ॥
तदात्मनि निरतेय उपनिषत्सु धर्मास्ते मयि सन्तु ते मयि सन्तु ॥
ॐ शान्तिः शान्तिः शान्तिः ॥ ६ ॥

ॐ वाङ् मे मनसि प्रतिष्ठिता मनो मे वाचि प्रतिष्ठितामावीरा
वीर्यं एधि वेदस्य म आणीस्थः श्रुतं मे मा प्रहासीरनेनाधीतेना
होरात्रान्संदधाम्यृतं वदिष्यामि ॥ सत्यं वदिष्यामि ॥ तन्मा-
मवतु तद्वक्तारमवतु ॥ अवतु मामवतु वक्तारम् ॥ ॐ शान्तिः
शान्तिः शान्तिः ॥ ७ ॥

ॐ भद्रं नो अपिवातय मनः ॥ ॐ शान्तिः शान्तिः
शान्तिः ॥ ८ ॥

ॐ भद्रं कर्णेभिः शृणुयाम देवाः भद्रं पश्येमाक्षभिर्यजत्राः ॥
स्थिरैरङ्गैस्तुष्टुवांसस्तनुभिर्यशेम देवहितं यदायुः ॥

स्वस्ति न इन्द्रो वृद्धश्रवाः स्वस्ति नः पूषा विश्ववेदाः ॥
स्वस्ति नस्तार्क्ष्यो अरिष्टनेमिः स्वस्ति नो बृहस्पतिर्दधातु ॥
ॐ शान्तिः शान्तिः शान्तिः । ६ ॥

ॐ यो ब्रह्माणं विदधाति पूर्वं यो वं वेदांश्च प्रहिणोति
तस्मै ॥ तँह देवमात्मबुद्धिप्रकाशं मुमुक्षुर्वं शरणमहं प्रपद्ये ॥
ॐ शान्तिः शान्तिः शान्तिः ॥ १० ॥

ॐ नमो ब्रह्मादिभ्यो ब्रह्मविद्यासंप्रदायस्तृभ्यो वंश-
ऋषिभ्यो महद्भ्यो नमो गुरुभ्यः ॥ सर्वोपलवरहितः प्रज्ञानधनः
प्रत्यगर्थो ब्रह्मैवाहमस्मि ॥ ११ ॥

ॐ नारायणं पद्मभवं वसिष्ठं
शक्तिं च तत्पुत्रपराशरं च
व्यासं शुकं गौडपदं महान्तं
गोविन्दयोगीन्द्रमथास्य शिष्यम् ।

श्रीशंकराचार्यमथास्य पद्म—
पादं च हस्तामलकं च शिष्यम्
तं त्रोटकं वार्तिककारमन्या—
नस्मद् गुरुन्संततमानतोऽस्मि ॥ १ ॥

श्रुतिस्मृतिपुराणानामालयं करुणालयम् ।
नमामि भगवत्पादं शंकरं लोकशंकरम् ॥ २ ॥

ॐ नमो भगवते वासुदेवाय ॥

शंकरं शंकराचार्यं केशवं बादरायणम् ॥
सूत्रभाष्यकृतौ वन्दे भगवन्तौ पुनः पुनः ॥ ३ ॥

ईश्वरो गुहरात्मेति मूर्तिभेदविभागिने ॥
व्योमबद्धव्याप्तदेहाय दक्षिणामूर्तये नमः ॥ ४ ॥

वेदान्तार्थाविभासकाय गुरवे शान्ताय संन्यासिने
नानावादिनगेन्द्रसंघपवये योगीन्द्रवन्द्याय च ।
मोहध्वान्तदिवाकराय भगवत्पादाभिधां बिभ्रते
तस्मै भाष्यकृते नमोस्तु सततं पूर्णाय बोधात्मने । ५ ॥

अनध्यायमंगलशान्तिः ॥

अशुभानि निराचष्टे तनोति शुभसंततिम् ।
स्मृतिमात्रेण यत्पुंसां ब्रह्मतन्मंगलं परम् ॥ १ ॥

अतिकल्याणरूपत्वान्नित्यकल्याणसंश्रयात् ॥
स्मर्तॄणां वरदत्वाच्च ब्रह्म तन्मंगलं विदुः ॥ २ ॥

ॐकारश्चाथशब्दश्च द्वावेतौ ब्रह्मणः पुरा ॥
कठं भित्वा विनिर्यातौ तस्मान्मांगलिकावुभौ ॥ ३ ॥

ॐ अथ ॐ अथ ॐ अथ तत्सत्परब्रह्मार्पणमस्तु ॥